

శ్రీరాయల్-



విద్యార్థులు

బాబ్బడి బచ్చారావు

(గత సంచిక తరువాయి)

కొద్దిక్షణాలు అక్కడే నిల్చుండి వాటిని పరిశీలనగా చూశాడు నిద్రాధి. తనిప్పుడేం చెయ్యాలి? ఆ గుహల్లో ఎవరుంటున్నారు? మనుషులా, మృగాలా? తనకిప్పటి వరకు నరసంచారమన్నదే కనిపించలేదు. నిజంగా ఈ పరిసరాల్లో మనుషులు నివసించటంలేదేమో....!?

అయితే, అతని ఆలోచనల్ని తారుమారు చేస్తూ ఒక్కసారిగా బిలబిలమంటూ పది పన్నెండుమంది మనుషులు అతన్ని చుట్టుముట్టారు. వాళ్ళందరి చేతుల్లోను చాడవాటి కర్రలున్నాయి. వాటికి రెండువైపులా నూదిగా చెక్కబడి వున్నాయి. వాడిబాణంకన్నా షార్పగా వున్నాయి మొసలు.

నిద్రాధి నిరాంతరపోయి చూశాడు వాళ్ళవంక. కర్రలన్నీ నూటిగా అతని శరీరానికి గురిచేయబడి వున్నాయి.

● ● ●
అతి ప్రయాసమీద కొండ నెక్కింది కోయిల.

అది చాలా యెత్తుగా వుంది. నిట్టనిలువుగా, యొక్క

దాని శే మాత్రం ఏలులేకుండా నునుపులేలి వున్నది.

రెండడుగులు యెక్కిలే మాడడుగులు కిందికి జారి పోతూ, అక్కడక్కడ వెడిగి పిచ్చి మొక్కల్ని ఆధారంగా పట్టుకుంటూ, అవికూడా ఒక్కోసారి వూడి చేతిలోకి వచ్చేస్తూంటే, మరికొన్ని అడుగులు కిందికి జారి పోతూ, మరో మొక్కనో, చేతికందిన బండనో పట్టుకొని ఆపుకుంటూ కొండపైకి చేరుకొంది.

అప్పటికి నూర్యుడు నడిచే తీమిది కొచ్చేశాడు. ఆమె కొండ యొక్కటం కనీసం ఓ గంట ముందు జరిగివుంటే, ఆమెకు ప్రమాదంలో చిక్కకున్న నిద్రా తప్పక కనిపించి వుండేవాడు. ఆమె అతన్ని యెలాగో రక్షించుకోగలిగేది. కాని అప్పటికే ఆలస్యమైపోయింది.

కోయిల కొండమీది నుంచి చుట్టూ పరిక్షగా చూసింది.

సుమారంగా పొగ లేస్తున్నట్టు కనిపిస్తున్న ప్రాంతాన్ని ఆమె సులభంగా గుర్తుపట్టగలిగింది. దాదాపు ఇరవై మైళ్ళ పరిధిలోని దృశ్యాలన్నీ అస్పష్టంగా అక్కడికి కనిపిస్తున్నాయి.

పైకి లేస్తున్న పొగ నిజంగా పొగ కాదని, ఎడారిలో ఇసుక కాలేటపుడు పైకి లేచే వడి సెగలని ఆమెకు బాగా తెలుసు.

ఆమెకు చాలా ఆనందమనిపించింది. తనకి చాలా దగ్గిలోనే ఎడారి వున్నది—అంటే తను కొన్ని మైళ్ళదూరంగాల్లో యెగిరి వచ్చిందన్నమాట—ఇసుక తుఫాన్ కారణంగా.

మరి....తనలాగే నిద్రా కూడా ఇదే ప్రాంతాల్లో క్కడో వుండాలి కదా! తనకి అన్నివైపులా

దృశ్యాలు కనిపిస్తున్నాయి. ఆ నరమాంసభక్షకుల కాల
కూడా కనిపిస్తోందక్కడికి. కాని.... సిద్ధార్ జాడ
మాత్రం కనిపించటంలేదు. కారణమేమిటి?

తన కోసం, తన ప్రతిజ్ఞ చెల్లించటంకోసం తన వెంట
వచ్చి తుఫాన్ కు బలైపోయాడు. అతను జీవించి వుంటే
తప్పక తనకిప్పుడు కనిపించి వుండేవాడు.

ఆమె కళ్ళనుండి కన్నీరు ఆవిరళ ధారగా ప్రవహిస్తోంది.
అంతక్రితంవరకు ఘోర్క జాతి మీదున్న కక్ష, ప్రతి
కారం, పగ, పదింతలు వెరిగింది. వాళ్ళ కారణంగానే
తనకు జన్మనిచ్చిన తగ్గడి పోయాడు. తన మనస్సుకు
నచ్చిన ఆత్మీయుడయిన సిద్ధార్ కూడా వాళ్ళ మూలానే
తనకు కాకుండా పోయాడు. తనకిప్పుడు గమ్యం తెలి
సింది తక్షణమే బహులేరివెళ్ళి ఆ రాక్షసుల్ని సమా
లంగా నాశనం చేయాలి!

కోయిల పిడికగ్గు బిగుసుకున్నాయి. ఆ త్షణమే గాల్లో
యెగిరివెళ్ళి ఆ బందిపోట్లని మట్టుబెట్టాలనే వీరావేశం
పుట్టుకొచ్చింది.

కాని రెండు ఆటంకా లెదురయ్యాయి.

మొదటిది: తను నిరాయుధురాలు. విల్లమ్ములు
తుఫాన్ లో యెప్పుడో యెక్కడో జారిపోయాయి.

రెండవది: కొన్ని మైళ్ళూరం కాలినడకన వెళ్ళాలి,
దానికి కొంత వ్యవధి కావాలి.

ముందుగా ఆయుధాలు సంపాదించాలి. కనీసం
విల్లమ్ములై నా సరే! విల్ల తను తయారుచేయగలదు. దాని
నారి ఒక రకమైన జంతు నరాలతో తయారుచేస్తారు. ఆ
జంతువు ఎడారిలోనే దొరుకుతుంది. దాన్ని సాధించ
టానికి కొన్ని రోజులు పడుతుంది. బాణాల మొనలు.

తమారు చేసుకోవటానికి మరికొన్ని కోణాలు.

ఉహుఁ. తనకంత వ్యవధి లేదు. రాత్రి సమయానికి ఘోర్కజాతి సావరం చేరుకోగలిగితే, వాళ్ళుపయోగించే పట్టాకత్తుల్ని రహస్యంగా చేజిక్కించుకోవచ్చు. లేదా, ఈలోపల తన కబడైనా బందిపోటు తారసపడక పోదు—వాణ్ని యుక్తిగా జయించి ఆయుధం సంపాదించవచ్చు.

ఈ ఆలోచన గాగానే ఇక క్షణం కూడా ఆలస్యం చెయ్యాలనిపించలేదు కోయిలకు.

చివరిసారిగా ఆశతో సిద్ధార కోసం నలువైపులా ఓ సారి పరీక్షగా చూసింది—కాని ప్రయోజనం లేక పోయింది.

దూరింగా యేవో కొండగుహల్లా కనిపిస్తున్నాయి గాని, అక్కడ నరసంచార మున్నట్టే లేదు.

కళ్ళు తుడుచుకుని, ఎదారికి పోయే దారిని మరోసారి పరిశీలనగా చూసి గుర్తుపెట్టుకొని కొండ దిగటం ప్రారంభించింది.

ఎక్కడానికి పడినంత శ్రమ దిగటానికి పడాల్సిన పని లేకపోయింది. ఓ అరగంటలోనే దిగేసింది. ఉరకలు వేస్తూ ముందుకు సాగింది.

అప్పుడు కూడా ఆమె కళ్ళు సిద్ధార కోసం వెతకటం మానలేదు. తడేకడిక్షతో వెతుకుతూ ముందుకు సాగింది.

అప్పుడు సమయం సాయంత్రం నాలుగు గంటలు కావస్తోంది. నూర్యుడి తీక్షణత తిగ్గుముఖం పట్టింది. చుట్టూ చెటుండటంవల్ల ఎండ పొడలుగా నేలమీద పడుతోంది. అంతక్రితంవరకు మహాప్రవాహంలా, సముద్రంలా కనిపించిన నీరంతా ఎప్పుడో ఇంకపోయింది. నేల తడిపాడిగా

తనని చుట్టముట్టిన వ్యక్తులవంక ఆశ్చర్యంతోను,
కొద్దిపాటి భయంతోను చూశాడు నిద్రా.

వాళ్ళు చాలా మొరటుగావున్నారు. అనాగరికంగా
ఉన్నారు. వీళ్ళకన్న ఎడారివాసులే చాలా మెరుగని
పిస్తున్నారు.

వాళ్ళు చిన్నగోచీ తప్ప శరీరమీద మరే ఆచ్ఛాదనా
ధరించలేదు. వాళ్ళ శరీరమంతా ఎలుగుబంటు మాదిరిగా
నల్లటిబాచ్చు ఉన్నలా కప్పేసింది. గడ్డాలు మీసాలుతో
ముఖమంతా నిండిపోయి కేవలం ఎర్రటికళ్ళు, ముక్కు
మాత్రమే పెక్కి కనిపిస్తున్నాయి. అందరి మెడల్లోను
చెట్టు తీగలతో కట్టిన వింత హారాలున్నాయి.

వాళ్ళు ఒకేసారి తమ వద్దనున్న నూది మొసల్లా
చెక్కిని కర్రల్ని నిద్రా ముఖమీద గుండెలమీద
మోపి గోలగా ఏదో అడిగారు.

వాళ్ళమాట ఒక్కటి అర్థంకాలేదు నిద్రావ.
కోయిలగూడెం వాళ్ళు నయం, కనీసం హిందీకి దగ్గరగా
వుండే భాషలో మాట్లాడారు. తనకీ కాస్త అర్థమయింది.
వీళ్ళు మరీ అర్థంకాని పిచ్చికేకలు వేస్తున్నారు.

మళ్ళీ వాళ్ళంతా కోరన్ గా అరిచారు.

పైగలద్వారా తను ఎలా అక్కడికొచ్చి పడ్డాడో
చెప్పాడు నిద్రా. అందులో కోయిలకి సంబంధించిన
విషయం ఒక్కటి కూడా చేర్చలేదు.

వాళ్ళు అర్థంకాలేదన్నట్టు ఒకరిముఖాలొకరు చూసు
కున్నారు.

సరిగ్గా అప్పుడే ఆకాశంలో ఏదో విమానం వెళుతున్న
శబ్దం వినిపించింది. ప్రావెల్లర్ ధ్వనితో అత్యంత సాన్ని

హీత్యమున్న సిద్ధార్థా పానుచెవులు ఆ శబ్దాన్ని గ్రహించాయి.

సిద్ధార్థ ఆశగా తలపెకైతి చూశాడు. ఎక్కడో సుమారింగా మేఘాలకిపెగా పయనిస్తూ పిచ్చిక పరిమాణంలో కనిపించి మాయమయింది విమానం.

అతనితో బాటు ఆ వ్యక్తులు కూడా తల పెకైతి ఆకాశంలోకి చూశారు.

ఆ విమానంలాంటి మరో విమానం నించి జారిపడిపోయానని మర్చి వివరించాడు సిద్ధార్థ.

వాళ్ళకి అప్పటికీ అర్థంకాలేదు.

సిద్ధార్థకి శోషాచ్చినంత పనయింది. వీళ్ళకంత చెప్పినా అర్థంకావటంలేదంటే బాగా మట్టిబుర్రలైవుండాలి!

మర్చి ఏదో చెప్పాలని ప్రయత్నించాడు. తనువాళ్ళకి శత్రువుకాననీ, మిత్రుడిననని అర్థంకచ్చేలా రెండు చేతులు కలిపి పె గ చేశాడు. ఏమీ లాభం లేకపోయింది.

అతను తమమీద తిరగబడే ప్రయత్నమేదీ చెయ్యకపోవటంతో వాళ్ళు కొంత కాంతించినట్టే కనిపించారు.

కాని అతన్నిమాత్రం విడిచిపెట్టలేదు.

వాళ్ళు ఎక్కడినుంచి ఉడిపడాలో సిద్ధార్థ కప్పుడర్థమయింది. మరో గుహలోనించి వస్తున్న మరో నలుగురు మనుషుల్ని చూశాక.

వాళ్ళుకూడా అదే గటవ్లో వున్నారు. తన ప్రాణాలు తోడెయ్యటానికి ప్రత్యక్షమైన మరో నలుగురు యమభటుల్ని చూసి మరింత దిగాలు పడిపోయాడు.

ఇక వాళ్ళకేం చెప్పినా కంతశోషేనని గ్రహించి మానం వహించాడు.

వాళ్ళతన్ని ఒడిసిపట్టుకుని జంతువుని వధ్యకాలకు

లాక్కపోయినట్లు బరబర లాక్కంటూ గుహ అంతర్భాగానికి తీసుకుపోయారు.

అప్పుడు మధ్యాహ్నం మూడుగంటలు కావస్తోంది. అయినా గుహలోపల చాలా చీకటిగావుంది. ఆ వ్యక్తులు మరింత లోపలకు లాక్కనిపోయారు సిద్ధారని. లోపల యేదో హితవుకాని వాసన వస్తోంది. సిద్ధారకి వాంటి కచ్చినట్టనిపించింది. అయితే గత రెండు కోణాలుగా ఆహారం లేకపోవటంవల్ల కడుపులో యేమిలేదు. కానేపు వికారంగా అనిపించింది. తర్వాత సర్దుకున్నది....

లోపల నెగడు ముందుతోంది. నెగడు ముందు ఓ వయసుమళ్ళిన వ్యక్తి కూచునివున్నాడు. చూడటానికి కాంతస్వభావుడిలాగానే కనిపించాడు. తక్కినవాళ్ళకన్న భిన్నంగా వున్నాడు.

వాళ్ళు సిద్ధారని వెడరెక్కలు విరిచికట్టి ఆ ముసలాయన ముందు నిలిపారు.

ఆ వృద్ధుడు చాలా సేపటివరకు దీక్షగా సిద్ధారవెళ్ళుచూస్తూ వుండిపోయాడు. తర్వాత తన మనుషులవెళ్ళుచూసి సెగ చేశాడు.

సిద్ధారను అలాగే వదిలేసి వాళ్ళందరూ బయటకు వెళ్ళారు.

వృద్ధుడు లేచి నిలుచున్నాడు. సిద్ధారకి దగ్గరగా వచ్చి నూటిగా అతని కళ్ళలోకి చూశాడు. సిద్ధార కలవరపడ్డాడు. అతని చూపుల్లో యేదో అయస్కాంత శక్తి వున్నట్టు కనిపించింది.

“ఇక్కడ కెందుకొచ్చావు! నువ్వెవరు?” అన్నాడు స్వచ్ఛమైన అంగులలో, వృద్ధుడు.

పక్కన బాంబు పేలినట్టు అదిరిపడాడు సిద్ధార.
 చాచాళ్ళ తర్వాత ఇంగ్లీషు మాట విన్నందుకు కాదు.
 అనాగరికుడనుకొంటున్న ఆ వ్యక్తి నోట అంతర్జాతీయ
 భాష వింటున్నందుకు!

తనవంక విసుపోయి చూస్తూన్న సిద్ధారవంక నవ్వుతూ
 చూశాడా వృధుడు.

“ఔల్ మీ యంగ్ మాన్ హూ ఆర్యూ? వెడిడ్
 యు కమ్ ఓవర్ హియర్?”

ఆశ్చర్యంనించి, విస్మయంనించి తేనుకుని వృధుడివంక
 చూశాడు సిద్ధార.

చకచక తన విషయమంతా కుప్పంగా ఆయన కెరి
 గించాడు.

మసలాయన బాగ్రత్తగా విన్నట్టే కనిపించాడు.

“అయితే నువ్వు వెలెట్ వన్న మాట! పరిగుడ్!
 త్వరలోనే నీ స్వస్థలం వెళ్ళిపోగలుగుతావు.... అన్నట్టు
 యేమీ నా తిన్నావా?” అడిగాడు వృధుడు.

తల అడ్డంగా తిప్పాడు సిద్ధార.
 చప్పట్లు చరిచాడు వృధుడు.

అంత క్రితం సిద్ధారని పెడతెక్కలు విరిచికట్టి
 లాక్కొచ్చిన అనాగరికులు వచ్చి నిల్చుని అభివాదం
 చేశారు వృధుడికి.

కళ్ళతోనే నెగ చేశాడు వృధుడు.

వాణ్ణు వెళ్ళి క్షణాల్లో ఆహారం అకుదొన్నెల్లో తీసు
 కొనివచ్చి సిద్ధార ముందు పెట్టారు.

బాగా ఆరముగ్గిన పళ్ళు, కాల్చిన దుప్పి మాంసం
 చూడగానే సిద్ధారకు ఆకలి కట్టులు తెంచుకుంది, ఒక్క

సారిగా ఆహారంమీద దాడిచేసి అయిదునిమిషాల్లో ఆ పదార్థాలను ఖాళీ చేసేశాడు నిద్రాధి.

ఎన్నాళ్ళుగానో అలతరచుకున్న సంస్కారం, దీని వీన్ ఆ క్షణంలో అతనికి గురుకు రాలేదు. ఆకలిని చల్లార్చుకోవటమే తన ఏకైక లక్ష్యమన్నట్టు తిన్నాడు.

కృదుకు అంతసేపు అతనిపై పేతదేకడికతో చూస్తున్నాడు. ఎంచుకో మధ్యలో తల వెకతి చూసిన నిద్రాధి ఆయన తనపై చూడటం గమనించి సిగ్గు పడిపోయాడు.

“శేరి ఆన్ మె బోయ్! ఇంకా యేమైనా తెప్పించమంటావా?” అదరభూత్యకంగా చూస్తూ చిన్నగా నవ్వుతూ అడిగాడు కృదుకు.

“నో సర్! థాంక్యూ వెరిమచ్! పోయే ప్రాణాన్ని కాపాడారు” అన్నాడు నిద్రాధి కృతజ్ఞత తోడికిసలాడున్న గొంతుకతో.

ఆ కృదుకు తన ఆనుచరులని వెగ చేశాడు. వాళ్ళు దూరంగా పోయి నించున్నారు.

కృదుడు నిద్రాధిపైపు తిరిగి, “ఇప్పుడు చెప్ప, నేను నీ శిష్యునిగా సహాయపడగలనో...!?” అన్నాడు.

నిద్రాధికి ఎన్నాళ్ళుగానో వీడిక్తున్న సమస్యకు సమాధానం తెలుసుకునే అవకాశం దొరికింది.

“సర్, మీ రెవరో నాకు తెలియదు. కాని అవసరానికి ఆపద్బాంధవుడిలా అరుకున్నారు. మీ ఆనుచరుల వాలకం చూస్తే నన్ను యే దేవతతో బలిచ్చేస్తారేమోననిపించింది. కాని మిమ్మల్ని చూశాక మీరు అలాంటి వ్యక్తి కాదనే నమ్మకం కుదిరింది. నేను వారం రోజుల క్రితం

ఈ ఎడారి ప్రాంతంలో చిక్కబపోయాను. ఆటు ఢిల్లీ గానీ, ఇటు హైదరాబాదుగాని పోయే మార్గం చెప్పండి. ఇక ప్రాంతానికి చెందినదో తెలియజేయండి. మీ మేలు మరవను" అన్నాడు.

“ఇది భారత భూభానికి చెందినదే గాని పాకిస్తాన్ భారత్ యిక్కడికి చాలా దగ్గర. చాలా జాగ్రత్తగా వ్యవహరించవలసిన ప్రాంతం. మిమ్మల్ని క్షేమంగా తోట చూపించి రమ్మని నా మనుషుల్ని పంపిస్తాను. దగ్గలో బస్ రూట్ గాని, విమానాశ్రయం గాని, రైల్వేస్టేషన్ గాని లేవు.

ఎడారిలో పక్కగా వున్న దారిన దాదాపు ఇరవై మైళ్ళు ప్రయాణం చేస్తే ఓ పెద్ద గ్రామం వస్తుంది. అక్కర్నూంచి ఒంటెమీద ప్రయాణం చేస్తే బస్ సౌకర్యమున్న ఓ బస్ స్టేషన్ తగులుంది. అక్కర్నూంచి నీకు కావలసిన రూట్ కు వెళ్ళొచ్చు. నా కుక్కడా యింతకన్నా వికారాలు తెలియవు. ఆ బస్ స్టేషన్ లో ఎంకౌంటర్ చేయి” చెప్పాడు వృద్ధుడు.

నిదారకి ఏదోక మార్గాంతరం దొరికినందుకు, కనీసం ఓ గమ్య మంటూ తెలిసినందుకు మనసు తేలిక పడింది....

ఇంతలో అతనికి తను చూసిన పొడుబడిన ఊట, అక్కడి వింతి అనుభవం గుర్తుకువచ్చింది. అడగనా వద్దా అనుకుంటూ తటపటాయించాడు.

అతని ఆంతర్యం గ్రహించినట్టు వృద్ధుడు అడిగాడు:

“నా గురించి తెల్సుకోవా అనుకుంటున్నావు కదూ....!?” అన్నాడు చిన్నగా నవ్వుతూ.

అంతవరకు తనకా ఆలోచన రానందుకు తనని తాను

నిందించుటని, “అవును సర్, మీరు చూడగా విదేశీ యుల్లా వున్నారు. ఏదో పెద్ద హోదాలో ఉద్యోగం చేసినవారిలా వున్నారు. ఇక్కడ యిలాంటి నిరన ప్రాంతంలో నిస్సారమయిన చోట యెందుకిలా ఆజాత వాసం చేస్తున్నాడు? అభ్యంతరం లేకపోతే మీ గురించి తెలుసుకోవాలని వుంది” అన్నాడు సిద్ధార్.

వృద్ధుడు చిరునవ్వు నవ్వి, “నేను విదేశీయుణ్ణి కాదు యంగ్ మాన్! అచ్చమైన భారతీయుణ్ణి. నా పేరు సోమేశ్వర్. మా పూర్వీకులు రాజవంశీయ కొలువులో పెద్ద హోదాలో వెలిగినవాళ్ళు. నీకు దారిలో పాడుబడిన కోట ఒకటి కనిపించే వుంటుంది.

మా ముత్తాత తండ్రి ఆ కోటలోనే పని చేశారు. తర్వాత బ్రిటిష్ వారి కాలంలో ఆ కోటని స్వాధీనం చేసు కొని గాచరికాల్ని రద్దు చేయటంలో క్రమేణా అది పాడుబడిపోయింది. మా ముత్తాత మా తాతగారిని తీసు కొని హరిద్వార్ వెళ్ళిపోయారు. అప్పట్నుంచి మేము అక్కడ సెటిలయిపోయాం.”

“మరి మీరు యిన్నేళ్ళ తర్వాత.... ఇక్కడ....!?” అంటూ ఆశ్చర్యంతోనే ఆపి ప్రశ్నార్థకంగా చూశాడు సిద్ధార్. అతనికి ప్రమద్వర గురించి, గతరాత్రి తన అనుభవాల గురించి ఆయనకు చెప్పాలని తహతహగా వుంది. సోమేశ్వర్ తనంతట చెప్పకపోతాడా అని యెదురు చూస్తున్నాడు.

సోమేశ్వర్ మనసులో గతస్మృతులు అలజడి చేపు తున్నాయని సిద్ధార్ గ్రహించాడు.

“కు పంగా చెపుతాను. నేను పిహెచ్ డి చేశాను కమిస్షిన్లో. ఢిల్లీ యూనివర్సిటీలో ప్రొఫెసర్ గా పని

చేశాను. ఆ తర్వాత మినిస్ట్రీ ఆఫ్ ఎక్స్‌టెర్నల్
 ఎఫైర్స్‌లో కీలకమయిన పోస్టులో కొన్నాళ్ళున్నాను.
 ఆ సమయంలోనే విదేశాలకు మనదేశ రహస్యాల్ని
 డబ్బుకు కక్కురిపడి అమ్ముకొంటున్నానని నా మీద
 అన్యాయంగా ఆరోపించి జైలుపాలు చేశారు. ఆ సమ
 యంలో ఆధారాలన్నీ నన్ను దోషిగానే నిరూపించ
 టాని కపయోగపడాయిగాని. నా నిర్దోషిత్వాన్ని రుజువు
 చేసుకోలేకపోయాం.

“చెయ్యని నేరానికి జైల్లో మగ్గిపోవటం కన్నా
 స్వేచ్ఛావిహాంగంలా పారిపోవటం మేలనుకున్నాను.
 ఓ జైలునించి మరో జైలుకి తరలిస్తున్న సమయంలో
 బీలుచూసుకుని తప్పించుకున్నాను. ఎలాగో యిక్కడి
 కొచ్చి పడ్డాను. ఈ యాతుకుల మధ్య, నేనెవరో ఎవ
 రికి అక్కర్లేని ఈ ఎడారిలో బలికేస్తున్నాను. కానా
 లనే ఒకప్పుడు నా పూర్వీకులు నివసించిన యీ ప్రాంతా
 నికి చేరుకుని నా శేషజీవితం ప్రకాంతంగా, నిశ్చింతగా
 గడిపేస్తున్నాను.

“నేను చేసింది తప్పే! ప్రభుత్వాదేశాన్ని, చట్టాన్ని
 ధిక్కరించటమేనని నాకు తెలుసు. కాని, ఈ చట్టమే
 నిర్దోషి నైన నన్ను దోషిగా కోర్టులో నిలబెట్టి శిక్షించి
 నపుడు నేనా శిక్ష నెందుకు భరించాలి? కోర్టు ఆదేశా
 న్నెందుకు శిరసావహించాలి? అందుకే తప్పించుకొచ్చే
 కాను.

“టెల్‌మీ నా యంగ్‌మాన్, నేను చేసింది అప
 రాధమా? మనిషి చేసిన చట్టానికి మానవత్వమున్న మని
 షిగా నిరపరాధి నైన నేను తల బిగ్గి జీవచ్ఛవంలా జైలు
 గోడల మధ్య మగ్గి మగ్గి ఒగునె రాలిపోవాలా? చెప్పండి!”

సోమేశ్వర్ గొంతులో ఆవేదన, ఆవేశం, ఆశ్రోశన అన్న ధ్వనించాయి.

సిద్ధార్ వంటనే తల అడ్డంగా తిప్పి, “మీరు చేసిం దాంట్లో దోషమేమీ కనిపించటంలేదు నాకు. మీ పానంలో నేనున్నా అదే పని చేసివుండేవాడిని. ఇక్కడ చీకూచింతా లేకుండా, స్వార్థపూరిత ప్రపంచానికి, కుళ్ళి పోయిన సంఘానికి, బూజాపటిస వ్యవస్థకి దూరంగా ప్రకాంతజీవనం గడుపుతున్న మీరు ధన్యులు!” రెండు చేతులూ జోడించి మనస్ఫూర్తిగా నమస్కారం చేశాడు.

సోమేశ్వర్ ముఖంలో వేయి జ్యోత్స్నలు వెలిగాయి. ఆనందంగా సిద్ధార్ రెండు చేతుల్ని తన చేతుల్లోకి తీసు కున్నాడు.

“నువ్వయినా నన్నర్థం చేసుకున్నావు యంగ్ మాన్. ఆయామ్ సారీ, నీ పేరేమిమిటో అడగలేదు. అదీ గాక నిన్ను ఏకవచనంలో సంబోధిస్తున్నాను, యేమీ అనుకోవు కదా!....”

“నో, నో.... వయసులోను అనుభవంలోను యెన్నో రెట్లు పెడవాగు. మీరు నన్నలా పిలవటం ఆత్మీయతని చాటుతోంది. నా పేరు సిద్ధార్ మిమ్మల్ని కలుసు కున్నందుకు చాలా సంతోషిస్తున్నాను”

“ధాన్య్యా! కాసేపట్లో చీకటి పడబోతోంది. చీకట్లు ముసురుకోక ముందే ఆ గ్రామం చేరిపోవటం ఔమకరం. నావాళ్ళు నిన్నా గ్రామంవరకు చేరుస్తారు, సరేనా?”

“అంతకన్నా నాకు కావలసిందేముంది సర్! మీ మేలు యీ జన్మంతా గుర్తుంచుకుంటాను,”

“పడే పడే నన్ను పొగిడి, నా అతిశయ్యాన్ని వెంచొద్దు మిస్టర్ సిద్ధార్థా! నేను రాగజ్యేషాలి, స్వార్థానికి, సుఖానికి అతీతంగా బతుకుతున్నవాణ్ణి. నా చివరిరోజులు ఇలాగే ప్రకాంతంగా గడిచిపోవాలని భగవంతుణ్ణి కోరుకుంటూ బతికేస్తున్నాను. ఈ ఆమాయక ప్రాణులు నన్నో గొప్పవాడిని. మహాత్ముడిని చేసి తమ భక్తిని వెల్లడించుకుంటున్నారు తప్పితే, నేను వీళ్ళ కోసం చేసిందేంలేదు. వీళ్ళ రుణం నేను తీర్చుకోలేనిది” దూరంగా నించున్న ఆ అనాగరిక వ్యక్తుల్ని చూపిస్తూ అన్నాడు సోమేశ్వర్.

సిద్ధార్థ కళ్ళకి ఇప్పుడా మొరటుమనుషులు భయంకరంగా, అసహ్యంగా కనిపించటంలేదు. మహోన్నత వ్యక్తులుగా నిస్వార్థపరుల్లా, అమాయకుల్లా కనిపిస్తూ వారు.

మనసు కోతిలాంటిది! అది ఎలా ఆలోచిస్తే అలా కనిపిస్తారు ఎదటివాళ్ళు. తనున్న పరిస్థితుల్లో తన నీడను కూడా తాననుమానించాడు. కళ్ళకు కనిపించేది మాత్రమే నిజంకాదు. మనోచక్షువుతో చూడగలగాలి! అది సోమేశ్వర్ సాధించాడు. అందుకే ఈ మనుషులకి ఆరాధ్య దైవమయ్యాడు.

సిద్ధార్థ ఇంకా అలాగే నిల్చుని ఆలోచించటం చూసిన సోమేశ్వర్ ఆదరపూర్వకంగా నవ్వి. “ఏమిటింకా సందేహం?” అన్నాడు.

సిద్ధార్థ కోటలోని తన అనుభవం క్షుప్తంగా చెప్పాడాయనకి.

సోమేశ్వర్ భ్రుకుటి ముడిపడింది,

“నువ్వు యువరాణిని, మహారాజుని కల్లోచూశావా?”

“అవును సర్ ఆ తర్వాత మెలకువ వచ్చాక వరం వస్తున్న సమయంలో తలదాచుకోవటానికి అదే క్షోట లోపలికి ప్రవేశించాను. అప్పుడు కూడా నాకు ఆ సుందరి కనిపించింది.”

సో మేశ్వర్ ఆశ్చర్యంనించి తేరుకుని, “ఎప్పుడో మూడువందల ఏళ్ళకిందటి రాచవంశములు నీకు కల్లో కనిపించటం, అచ్చం అప్పుడు జరిగినట్టే జరగటం— అంతా వింతగా నమ్మలేని విషయంలా అనిపిస్తోంది....”

“అప్పుడు కూడా ఇలాగే జరిగిందా?”

“అవును. యువరాణి ప్రమద్యరాజేవి ఓ సామాన్యుణ్ణి వరించి తన అంతఃపురానికి రప్పించుకున్నది. అది తెలిసిన ఆమె తండ్రి నయాన ధయాన చెప్పినా ఆమె తనపట్టు వదలకపోవటంతో తనే స్వహస్తాలతో ఆమెను, ఆమె ప్రియుణ్ణి నిరకేళాదు. మా తాత ఆ కథని రస వత్తరంగా నాకు ఒళ్ళో కూచో చెట్టుకుని చెప్పటం ఇప్పటికీ గుర్తుంది....”

“అయితే నిన్నరాత్రి నేను చూసిన దృశ్యాలు....”

“అవి కల్లోశాదుకదా!”

“కాదు.... మెలకువగా వున్నప్పుడే జరిగింది. నా కంతా గుర్తుంది.”

“అనాటి రాకుమారి, ఆమె ప్రియుడు దయ్యాలై ఆ క్షోటలోని భవనాల్లో తిరుగుతుంటారని చెప్పుకుంటా రిక్కడివాళ్ళు. నేను ఇప్పటివరకు నమ్మలేదు. నీ అనుభ వాన్నిబట్టి ఏళ్ళు చెప్పుకునేదంతా నిజమేనని నా కిప్పుడు అనిపిస్తోంది. ఆ క్షోటని అందుకే పాడు పెట్టి వుంటారు.”

సిద్ధార్ సాలోచనగా తలూపాడు, అరినికి కల్లో

చూసిన దృశ్యాలు యింకా కళ్ళకు కట్టినట్టే వున్నాయి. వాటితో గతరాత్రి అనుభవాన్ని పోల్చుకుంటే సరిగ్గా సరిపోయింది — సో మేశ్వర్ చెప్పినదంతా.

“నాకు సెలవిప్పించండి” చేతులు కోడించి సో మేశ్వర్ కభివాదం చేశాడు సిద్ధార్.

మనస్ఫూర్తిగా దీవిస్తూ, “^{ది}వువ్వు క్షేమంగా నీ స్వస్థలం చేరుకుని నీ వాళ్ళతో సుఖంగా వుండాలని కోరుకుంటున్నాను.” అన్నాడు.

ఆ తర్వాత ఇద్దరు అనుచరుల్ని పిలిచి ఏం చెయ్యాలో చెప్పాడు.

“నీకు ఆహారంకూడా ప్యాక్ చేసి తెస్తాను వీళ్ళు. కాదనకుండా వెంటతీసుకు వెళ్ళు.” అన్నాడు సో మేశ్వర్.

ఆయన అదరణకు కళ్ళు చెమర్చాయి. ఆ వృద్ధుడికి, తనకి వినాటి దీ బంధం? ఆయన నిస్వార్థబుద్ధికి మనసు లోనే కోవారు అర్పించాడు సిద్ధార్.

మరో అయిదు నిమిషాల తర్వాత వాళ్ళ ప్రయాణం సాగింది.

వాళ్ళు ఓ అరగంట ప్రయాణం చేశారు.

అప్పుడు ఓ స్త్రీ అర్తనాదం వాళ్ల చెవులబడింది.

సిద్ధార్, అనుచరులిద్దరు వేగంగా ఆటు ఉరికారు.



హూత్ బిల్లి తనమీదకు ఉరకటం గమనించిన కోయిల తనకా క్షణంలో ఈ లోకంనించి బుణం తీరి పోయిందనుకున్నది. ఆ మేకు తెలీకుండానే ఆ మె గొంతు నించి అర్తనాదం వెలువడింది.

అదే ఆ మె ప్రాణాన్ని కాపాడింది!

ఆ మె జరిగిందేమిటో గ్రహించేలోపల హూత్ బిల్లి

గాల్లోనే ప్రాణాలు సగం వదిలేసింది.

రెండు బల్లెలవంటి కొయ్య కర్రలు దాని శరీరంలో నుంచి బయటకి దూసుకు వెళ్ళటం, అది పెద్ద గర్జనతో నేలకూలి పోవటం, చాలా వేగంగా జరిగిపోయాయి.

హూత్ బిల్లి ఇంకా కొనప్రాణంతో గిలగిల కొట్టుకుంటున్నది.

సరిగ్గా అప్పుడు పడింది కొయ్యల దృష్టి వేగంగా పరుగుతుకొస్తూన్న మగ్గురు మనుషులమీద.

వారిలో ముందుగా కనిపించినవ్యక్తి సిద్ధార అని గుర్తించగానే ఆనందంతో వక్రికేక వేసింది కొయ్యల. ఏమేసోయాడోనని తనంతదాకా భయపడుతున్న సిద్ధార సజీవంగా కట్టెదుట నిలవగానే ఆనందంతో ఆమెగొంతు పూడుకుపోయింది.

“నువ్వు . నువ్వేనా....?” అంటూ అతనివైపు పరుగు తింది.

సిద్ధార అంత విచిత్రంగా ఆమెను మళ్ళీ కల్సుకోగలననుకోలేదు. అతనికిది చాలా ఆచ్యుతంగా అనిపించింది.

“కొయ్యలా.... నువ్వ్యా?... చాలా సంతోషం. మేము రక్షించుకున్నది నిన్నేనన్నమాట!.... ఎవరితో స్త్రీ ఆర్తనాదం వినిపించిన వెంటనే ఇటు పరుగుతుకొచ్చాం. సరిగ్గా అప్పుడే ఈ జంతువు చెట్టుమీదినుంచి నీ మీదికి ఉరకటం గమనించాం. ఇనిగో.... వీళ్ళిద్దరు మహావేగంగా ఈ ఆయుధాలని గురిచూసి విసిరారు దీనిమీద, వెంటనే నేలకూలిపోయింది. వీళ్లసురి అసాధారణం!” ప్రశంసగా వాళ్ళిద్దరివైపు చూస్తూ చెప్పాడు సిద్ధార.

కోయిలకూడా వాళ్ళిద్దరిపై పు అబ్బురంగా చూసింది. తన ప్రాణదాతలు వాళ్ళు! చేతులెత్తి మొక్కింది. గోచీలు తప్ప శరీరంమీద మరే ఆచ్ఛాదనాలేని ఆ మొరటు మనుషులు దేవతల్లా కనిపించా రామెకు.

“నువ్వు తేమంగావున్నావు. నా కదేచాలు సిద్ధార్థా” అన్నదామె మొదటిసారిగా అతని పేరు నుచ్చరిస్తూ.

వింతగా ధ్వనించిన తన పేరును విని ఆశ్చర్యంగా ఆమెపై పు చూశాడు. ఆమె తనని పేరుతో పిలవటం కాదు అతన్నాశ్చర్య పరచింది—ఆమెపడ్డ ఆవేదన, ఆరాటం ఆ ఒక్కమాటలోనే ప్రస్ఫుటంగా ధ్వనించాయి.

ఎందుకీమెకు తనంటే ఇంత ఆపేక్ష? ఇదేజన్మబంధం? ఆమె తనకేమవుతుంది? తనకోసం ఎందుకింత ఆరాట పడుతోంది?

“నాకు ఘోర్కృతాతి సావరం ఏ దిశలో వున్నదో తెలిసిపోయింది. రాత్రి రెండోఝాముకల్లా అక్కడికి చేరిపోవచ్చు.” ఉత్సాహంగా చెప్పింది కోయిల.

“మీరిద్దరు వెళ్ళిరండి. సోమేశ్వర్ స్వామికి నా నమస్కారాలు చెప్పండి!” అని అర్థం వచ్చేలా వాళ్ళకి పెగలతో చెప్పాడు సిద్ధార్థుడు.

వాళ్ళు ఒక్క అడుగుకూడా కదవలేదు.

“వీళ్ళెవరూ, వీళ్ళతో ఎక్కడికి వెళుతున్నావు?”

సిద్ధార్థుడు ఆమెతో జరిగిందంతా చెప్పాడు.

“ఇన్నాళ్ళకి నీ దేశం చేరుకునేమార్గం తెలిసినందుకు నాకు చాలా ఆనందంగావుంది. నువ్వెక్కడున్నా నువ్వు సుఖంగా ఆనందంగా వుండటమే నేను కోరుకునేది! వెళ్ళరానేస్తా!” అంది కోయిల.

ఆ మోటలంటున్నపుడు ఆమె మాటల్లో లీలగా ధ్వనించిన విచారాన్ని, నిరాశను గుర్తించగలిగాడు నిదార. ఆమె తన సుఖాన్ని తేమాన్ని మనిస్ఫూర్తిగా కోరుకుంటున్నది, సందేహంలేదు. కాని ఆమె అదే సమయంలో తన సాన్నిహిత్యాన్ని కూడా కోరుకుంటోంది. అందుకే తను కాశ్యతంగా ఆమెమంచి దూరమైపోతున్నాడని తెలిసి దుఃఖపడుతోంది.

నిదార నిరమైన నిర్ణయంతో చెప్పాడు!

“వీళ్లని వెనక్కు పంపించివేస్తున్నాను కోయిలా! పద, మనిదరం ఘోర్కజాతి సావరానికి వెళ్ళాం.”

కోయిల ముఖంలో వేయి జ్యోత్స్నలు ఒక్కసారిగా వెలిగాయి. నిదారం నిజాయితీ, మాట నిలకడ ఆమెకు బాగా నచ్చాయి. అయితే ఆతను కష్టాలపాలు కాకూడదు. కర్తవ్య నిర్వహణలో తన ప్రాణాలుపోవచ్చు. తన మూలంగా ఆతని ప్రాణానికూడా ప్రమాదం ముంచుకోసుంది.

“నిదారా, నువ్వు వీళ్ల సాయంతో ఎడారి వదిలి తేమంగా వెళ్ళిపో! నేను వెళుతున్నాను. ఇదే నీకు నా వీడ్కోలు!” అన్నది కోయిల—నిరమైన గొంతుతో.

నిదార ఆమె ముఖంలో వేగంగా కడులున్న భావాలిన్ని స్పష్టంగా గుర్తించాడు — అద్దంలో చూసినంత స్పష్టంగా!

“వీళ్ల భావ నీకు తెలుస్తే వెనక్కు వెళ్ళిపోమ్మని చెప్పు. నేను చెప్పింది వీళ్ల కరమెనటు లేను.” అన్నాడు నిదార.

విస్మయంగా చూసింది కోయిల ఆతనివెళ్ళు.

“నీకేం చెప్తున్నాను, నువ్వేం చెప్తున్నావు? వీళ్లతో నిన్ను వెళ్ళమంటున్నాను.”

“నేను వెళ్లదలచుకున్నది వీళ్లతోకాదు — నీతో. ఇంతవరకు నీ జాడ తెలియక అల్లాడాను. గత్యంతరంలేక నా దారి వెతుక్కుంటూ వెళ్ళిపోవటానికి నిదమయ్యాను. ఇంతలో అదృష్టవశాత్తు నువ్వు కనిపించావు. నా గమ్యం నువ్వే!”

“నిదార్తా, నేను చెప్పేది విను....”

“నీకు నా మాటమీద ఏ మాత్రం గౌరవమున్నా నేను చెప్పినట్టు చెయ్యి.”

కోయిల నోటికి టక్కున తాళం పడిపోయింది. అతనలా అన్నాక, ఇక తనేమనగలదు?

వాళ్ళిద్దరివైపు తిరిగి ఏదో అడిగింది కోయిల. అది అంతదాకా నిదార్తా విన్న భాషకాదు. వాళ్ళు వెంటనే సమాధానం చెప్పారు. అదికూడా నిదార్తా కర్తంకాలేదు. కోయిల అతనివైపు తిరిగి చెప్పింది.

“వాళ్ల స్వామిమాటను జవదాటలేదట. మళ్ళీ వాళ్ల స్వామి చెప్పితేనేగాని వెనక్కి వెళ్ళేదిలేదట. నిన్ను ఊమంగా గూడెం చేర్చిగాని వెనుతిరగనంటున్నారు.”

నిదార్తా నిరాంతపోయాడు. సోమేష్వర్ మాట వీళ్లకి వేదవాక్కు!

నిదార్తా కోయిలవైపు తిరిగి, “వాళ్ల నెలాగైనా తిరిగి పొమ్మని, వాళ్ళు స్వామిమాట మీరినట్టుగా కాదని నచ్చ చెప్పు.” అన్నాడు.

కోయిల అంతరాంతరాల్లో నిదార్తా తనతోనే ఉండా లనిపిస్తోంది.

కోయిల చేతులు జోడించి వాళ్లకు నమస్కరించి ఎంతోనేపు నచ్చ చెప్పాక వాళ్ళు వెనక్కు మళ్లటాని కంగీకరించారు.

కళ్ళేముందు, హూత్ దిల్లీ శరీరంనుంచి మొన తేలిన
రెండు కర్రల్ని పెకిలాగి వాళ్ళకిచ్చారు. కోయిలతో ఏదో
చెప్పారు. కోయిల చిరునవ్వుతో తలూపింది.

తర్వాత వాళ్ళిద్దరు కోయిల నిదారల దగ్గర సెలవు
తీసుకుని వెళ్ళిపోయారు.

కోయిల నిదారలో ఆ కర్ర ఆయుధాల గొప్పదనం
గురించి చెప్పింది. అవి ప్రత్యేకమైన కర్రలో తయారు
చేసిన ఆయుధాలు. వాటి మొన గుచ్చుకున్న మరుక్షణం
అవతలి క్యక్తిగాని, జంతువుగాని గిలగిల కొట్టుకుంటూ
మరణించాల్సిందే! అవి అంత శక్తివంతమైనవి.

హూత్ దిల్లీవంటి క్రూరజంతువు క్షణాల్లో ప్రాణాలు
వదలటం ప్రత్యక్షంగా చూసిన వారిద్దరికీ ఆ మాటల్లోని
నిజం బోధపడింది

మరో నిమిషానికే వాళ్ళ వెనుకనుంచి వ్యూహ
విచారకమైన ఆ రనాదం వినిపించింది. ఒకసారి కాదు—
రెండు సార్లు.

ఇద్దరు చటుక్కున వెనుతిరిగి చూసి నిర్భాంతపోయారు.
సో మేక్లర్ అంచరులిద్దరు రెండు హూత్ దిల్లీలతో
హోరాహోరీ ముష్టియుద్ధం చేస్తున్నారు. అవి రెట్టించిన
క్రోధంతో వాళ్ళిద్దరినీ విపరీతంగా గాయపరుస్తున్నాయి.

ఉన్న రెండు ఆయుధాల్ని తమకిచ్చేసి వాళ్ళిద్దరు
ప్రమాదంలో ఇరుక్కొని ప్రాణాలకి తోగించి ఆ రెండిటి
తోను పోరాడటం చూశాక వాళ్ళిక ఉపేక్షించలేక
పోయారు.

వాళ్ళు తమకిచ్చిన కర్ర ఆయుధాలు ఇంకా తమ
చేతుల్లోనే ఉన్నాయి.

కోయిల, సిద్ధార గురిచూసి ఆయుధాల్ని హూత్ బిల్లీలమీదకు బలంగా విసిరారు అవిరెండూ గురి తప్పకుండా ఆ రెండిటి శరీరాలగుండా దూసుకుపోయాయి.

పెనుగరవచేస్తూ అవి రెండూ నేలకూలిపోయాయి.

కోయిల సిద్ధార ఒక్క పరుగున అనుచరుల్ని సమీపించారు. అప్పటికే వాళ్ళ పరిస్థితి చెయ్యిదాటిపోతోంది. హూత్ బిల్లీలు వాళ్ళని చాలా దారుణంగా గాయపరచాయి. వాళ్ళ శరీరాలు నెతుటి ముదలావున్నాయి.

కోయిల సిద్ధార వాళ్ళని ఒళ్ళోకి తీసుకున్నారు. అయితే వాళ్ళ ప్రాణాలు అప్పటికే కళ్ళలోకి వచ్చాయి.

“మీరు పెంటనే ఈ ప్రాంతం వదిలేసి పారిపోండి. ఈ ప్రదేశమంతా ఈ క్రూరమృగాలు రాజ్యం చేస్తుంటాయి. ఎలాగో మేము వాటిలో ఒక దాన్ని చంపినట్టు యొక్కడుంచో చూసి పనికిట్టి మామీద దాడి చేశాయి ఈ రెండు బిల్లీలు. యింకా చాలా వుంటాయి. మందలుగా నివసిస్తుంటాయి. మీరు చాలా తొందరగా యీ చోటు వదిలి వెళ్ళిపోండి, ప్రమాదం” అన్నారు వాళ్ళు.

“మీ యిద్దరిని యీ స్థితిలో వదిలి వెళ్ళలేము. సో మే శ్వర్ స్వామి దగ్గరకు మిమ్మల్ని చేర వేస్తాం” అన్నది కోయిల.

వాళ్ళిద్దరు చేతులు జోడించి, “మేమిక బతికేదిలేదు. వృధా ప్రయాస. దయచేసి పారిపోండి.... పారి....” అంటే! వాళ్ళ కళ్ళు యింకా కోయిల సిద్ధారలను చూస్తూన్నట్టే వున్నాయి. కాని శరీరాలు నిరీ కమయి పోయాయి.

సరిగ్గా అప్పుడే దూరంగా వికృతమైన కూతలు విని
పించాయి వాళ్ళకు.

వాటిని కోయిల పెట్టిన గురించింది.

“సిద్ధారా, వూత్ బిరీల కూతలు, మనం యెంత
తొందరగా వీలయితే అంత తొందరగా ఈ సలం వదలి
పెళ్ళిపోవాలి” అన్నది లేచి నిల్చుంటూ.

ఇద్దరూ వూత్ బిరీల శరీరాల నుంచి బాణం కర్రను
పెక్కి లాగి చేతి ధరించారు. కోయిల ముందు పరుగెడు
తుంటే ఆమెతో సమానంగా సిద్ధార కూడా పరుగెడు
తున్నాడు.

* * *

దాదాపు ఓ గంటవరకు వాళ్ళు అలా పరుగులు పెట్టానే
వున్నారు. అప్పటికి పచ్చిక బయలు వూర్తిగా అంతమై
పోయింది.

ఎదురుగా ఇసుక తిన్నెలు ప్రత్యక్షమయ్యాయి. ఎడారి
ప్రారంభమయింది.

“మనం ఘోర్క బందిపోట్ల స్థావరంనంచి బాగా
నుండుకీ, పచ్చిక మేదానాల్లోకి విసిరి వెళ్ళాబట్టాం
కుఫాన్ కారణంగా, ఇప్పుడు మళ్ళీ వెనక్కి ప్రయాణం
చేస్తున్నాం. నా అంచనా ప్రకారం ఈ రాత్రి తెల్ల
వారకుండానే మనం వాళ్ళ స్థావరం చేరుకోగలం”
అంది కోయిల.

సూర్యుడై సమించి దాదాపు అరగంట అయినా, బహి
రంగసలం కావటంతల చీకట్లు ఆవరించుకోలేదీంకా.
సమయం ఆరున్నర గంటలయివుంటుంది.

పరుగెత్తటంతల సిద్ధార బాగా అలసిపోయాడు.
అయితే కోయిల ఏమాత్రం అలసట చెందలేదు. కాకుంటే

చెమటలో ఆమె నుదురంతా తడిసిపోయింది, ఆమె ధరించిన దుస్తులు కూడా అక్కడక్కడ తడికాయి.

కోయిల పానుచెవులకు ఎక్కడి నుంచో అనుమానా స్పృహమైన గురక వినిపించింది.

చటుక్కున ఆగిపోయి నిద్రానను కూడా చేయిపట్టి ఆపేసింది.

వాళ్ళకి చాలా దగ్గరోనే ఇసకలో దాక్కునివున్న ఆకారాలు ఆమె చాలా మర్పగా గుర్తించింది.

“నిద్రారా, చాలా జాగ్రత్తగా వ్యవహరించాలి. మొన్న నామీద దాడిచేసిన ఎడారి భల్లూకం నీకు గురుండే వుంటుంది. ఇప్పుడు మరో రెండింటిని మనం యెదుర్కోవలసి వుంటుంది. నిద్రంగా వుండు” అని ఆమె అంటూండగానే ఎడారి భల్లూకాలు లేచి నిల్చున్నాయి.

ఇసక దులుపుకుని గాల్లోకి యెగిరాయి. వాటిని చూస్తూనే అదుగుపుట్టింది నిద్రాకి. తను గతంలో నేల కూల్చిన భల్లూకంకన్నా ఆకారంలో పెద్దవి. వాటిని చూసినంత మాత్రనే క్రాంతవాళ్ళు, పిరికివాళ్ళు ప్రాణం వంటనే వదిలేస్తారు. అలా వున్నాయి వాటి ఆకారాలు.

ఒంటినిండా నల్లని బొచ్చుతో, పొడవాటి మూతితో భయంకరంగా, అసహ్యంగా వున్న భల్లూకాలు వాళ్ళ మీదికి ఉరుకుతున్న సమయంలోనే చాలా వేగంగా పని చేశారు కోయిల, నిద్రా.

తమమీది కురుకుతున్న భల్లూకాల పొడవాటి మూతులో బాణంకర్రలని దించేశారు.

అంతే! ఎడారిలోని ఇసక పెనుతుఫాన్ ని సృష్టించినంత

పేడబాల్చలలో భల్లూకాలు నీలకూలాయి.

కొంతసేపటి కరకు వాటి గర్జనలు ఆ ప్రదేశంలో
మాళ్ళోగుతూనే వున్నాయి.

ఎడారి భల్లూకాలలో తమిడి మూడో అనుభవం.
మొదటిసారి తను కోయిలని ఓ భల్లూకంనించి కాపా
డాడు. మరోసారి వీటి నెదుర్కొనే క్రమధిక శవల్లా
ఇసకలో పడుకుని ఉపరి బిగబటి వాటి బారినుంచి తమని
కాపాడుకున్నాడు. మరోసారి వాటిని ఎటాకో చేసి
క్షైర్యంగా నిలిచారు— నీలకూలారు.

కోయిలకి చాలా ఆనందంగా వుంది.

“మనం దారికప్పలేను. ఎడారిభల్లూకాలు ఇసక
మేటలో దాక్కుని వుంటాయి. వాటి నివాససలాలకి
ఘోర్క బందిపోట్ల సావరం చాలా దగ్గర. అంటే
యిక్కడికి చాలా సమీపంలోనే మన శత్రువులున్నా
రన్నమాట!” అంది.

గతంలో కూడా శామిలాగే బందిపోట్ల సావరానికి
అతి దగ్గరలోకి వచ్చాక ఇసకతుఫాన్ లో చిక్కుకు
పోయారు. అప్పుడు కూడా కోయిల యిలాగే ఆనందపడి
పోతూ చెప్పింది— దగ్గరకొచ్చేకామని. ఆ మాటలు
గుర్తుకు వచ్చాయి యిప్పుడు నీ దారకి.

వెన్నెల పుచ్చపువ్వులా కాస్తోంది. వెన్నెల వెలు
గులో ఇసక మేటలు చిత్రకాయడు చిత్రించిన పర్వతసాను
వుల్లా వున్నాయి.

భల్లూకాల శరీరాలలోంచి బాణం కర్రల్ని వెకిలాగి
మర్మి చేతధరించారు వాళ్ళు.

నిజంగానే ఆ కర్ర ఆయుధాల వాడి తిరుగులేనిది. ఏ
జంతువు శరీరంలో నాటినా ఆ మరుక్షణం ప్రాణాలు

వదలెసి నిరీకమ పోతున్నది. చాలా ప్రత్యేకంగా
తయారు చేసుకున్న ఆయుధాలని! వాటితో తమ ప్రాణాలు
అనుక్షణం కాపాడుకుంటున్నారు. కాని వాటిని తయారు
చేసినవాళ్ళు మాత్రం అమానుషంగా, దారుణంగా దిల్ల
వారబడి ప్రాణాలు పోగొట్టుకున్నారు.

సోమేశ్వర్ స్వామి అనుచరుల్ని తలచుకోగానే సిద్ధా
రతి గుండె బరు వెక్కిరించింది.

“అలా వుండిపోయా వేమిటి? ముందుకు సాగు
దామా?” అన్న కోయిల మాటలతో ఆలోచనల్లోంచి
బయటపడ్డాడు.

ఇద్దరూ మళ్ళీ కాలు కదిపారు.

అప్పుడు అకస్మాత్తుగా గుర్తుకు వచ్చిందతనికి, కోయిల
యేమీ ఆహారం తీసుకొని వుండదని! సోమేశ్వర్ తనకి
మాట కట్టించి యిచ్చిన ఆహారం గుర్తుకు వచ్చింది. అది
తన భుజానికే వేలాడుతున్న విషయం కూడా మరి
చాడు.

మాట విప్పి ఆమె ముందుంచాడు. కోయిల విస్మ
యంగా చూసింది. బాగా పచనం చేయబడ్డ దుప్పి
మాంసమూ, అరమగ్గిన పళ్ళూ ఘుఘుఘుమలాడు
తున్నాయి.

“తిను!” అన్నాడు సిద్ధార.
ది

ఆమె తల ఆడ్డంగా తిప్పి, “ఊవలూ! శత్రువుల్ని
సర్వనాశనం చేసేవరకు అన్నపానాలు మట్టను—”
అన్నది.

సిద్ధార మందలిస్తున్న ధోరణిలో అన్నాడు: “వాళ్ళని
నాశనం చేయాలంటే మనకంతో శక్తి అవసరం.
ఒంటలో జరసత్వాలు లేకుండా వాళ్ళనలా యెదిరించి

పోరాడతావు?"

ఎంతగానో నచ్చచెప్పగా చివరికి అతి తక్కువగా తిసుకొన్నది కోయిల.

మళ్ళీ ఇనువురి పయనం కొనసాగింది.

•

•

•

ఒకటి రెండుచోట్ల గోధుమవన్నె త్రాచులు వాళ్ళ కమరై నా వాళ్ళ నేమీ చెయ్యటండా దూరంగా తొలిగి పోయాయి. కోయిల చేతికున్న మూలిక ప్రభావమా? 'ఏమో, కావచ్చు!' అనుకున్నాడు సిద్ధార్థ.

దూరంగా గుడ్డిదీపాల కాంతి మసక మసకగా కనిపిస్తోంటే కోయిల ఆనందంతో చిన్నపిల్లలా శరీరంతలు కొట్టింది.

"అదే ఘోర్క బందిపోట్ల సావరం! ఇంకో గంటలో మనమక్కడికి చేరిపోగలం!"

ఆమె ఆనందం చూసి సిద్ధార్థ మనస్ఫూర్తిగా సంతోషించాడు. ఆమె ప్రతిన చెల్లబోతోంది. అందుకు తన కృషి కూడా తోడవుతున్నందుకు. ఆ బృహత్కార్యంలో తిను కూడా పాలుపంచుకుంటున్నందుకు అతనికి చాలా గర్వంగా వుంది.

'దారిలో యింకెలాంటి అటంకాలు లేకండా బందిపోట్ల సావరం చేరగలిగేలా చూడు భగవాన్!' అని మొదటిసారిగా భగవంతుణ్ణి గాఢంగా ప్రార్థించాడు సిద్ధార్థ.

మరో గంట తర్వాత వాళ్ళు ఆ దీపాలు కనిపిస్తున్న ప్రాంతానికి మరింత చేరువయ్యారు.

కోయిల అడుగుతీసి అడుగు వేసినప్పుడల్లా కావనగా చెవులు దోరబెట్టి వింటున్నది—ఎదారి భయకాల

గురక కోసం, అయితే మళ్ళీ వాటి జాడ ఎక్కడా కనిపించలేదు.

సిద్ధార్థ కూడా ప్రతిక్షణం ప్రమాదాన్ని దుర్మొనలూనకి మానసికంగా సన్నిధిమై వున్నాడు. ఇద్దరి చేతుల్లోనూ బాణం కర్రలు తప్ప మరే ఆయుధమూ లేదు. అయితే నీం, ఆయుధాలని మించిన ఆత్మబలం, గుండె ధైర్యం పుష్కలంగా వున్నాయి.

అంతకంతకు దీపాలకాంతి చేరువయ్యింది. అక్కడ నుంచి ఇసుక మేటలు మరింత ఎత్తుగా పర్వతాల్లాగా వాళ్ళ కడ్డు నిలిచాయి. ఆవలివైపు వీక్షారమృగం పొంచి వున్న తెలుసుకోవటం చాలా కష్టం.

మరింత ప్రమాదభరితమైన ప్రాంతం చేరుకుంటున్నామని ఇద్దరు గ్రహించారు.

మరి కా సదూరిం అలాగే మానంగా నడిచారు. మాట సవ్యడివల్ల కూడా శత్రువులు తమ జాడ తెలుసుకుంటారని, క్రూరజంతువులు పసికడతాయని వాళ్ళు నోరు విప్పటంలేదు.

అప్పటికి ఆర్ధరాత్రి సమయమయింది. అంతటా భయంకరమైన నిశ్శబ్దం. ఆకాశంలో ఒక్క మబ్బుతునక కూడా లేని కారణంగా చంద్రుడి కాంతి జాజ్వల్యమానంగా ఇసుకలో ప్రతిఫలిస్తోంది. వాతావరణంలో యెలాంటి మార్పు లేదు.

అయితే ఆ ప్రకాంతత భయంకరంగా వుంది. తుఫాన్ రాబోయే ముందు సముద్రమెంత కామ్గా వుంటుందో, అప్పుడా ఎడారి కూడా అలాగే నిశ్శబ్దంగా, ప్రకాంతంగా వుంది.

మరో అరగంట అలాగే ఇసుకలో పడుతూ లేస్తూ

నడుచుకుంటూ వాలుగా వున్న ప్రదేశం చేరుకున్నారు.

అక్కడ బండరాళ్ళు పెట్టనికోటలా చుట్టూ
వలయాకారంగా అమర్చివున్నాయి. వాటిమధ్య
దాదాపు వందకిపైగా ఇళ్ళు. వెన్నెల వెలుగులో
స్పష్టంగా చూశారు సిద్ధార్, కోయిల.

తాము చూసిన దీపాలు ఆ ఇళ్ళలోనించి బయటకి
కనిపిస్తున్నాయి.

“అవే. ఘోర్కబందిపోట్ల నివాసస్థలాలు. ఇన్నా
ళ్ళకి ప్రత్యక్షంగా చూశాను. ఈ వాటితో ఈ ఎడారి
వాసు లందరికీ ఈ గుమ్మలబెడద కాశ్వరంగా తప్పి
పోతుంది” అన్నది, కోయిల పళ్ళు దిగించి.

ఆమె కసి, కక్ష, ప్రతికారవాంఛ — ఆమె ముఖంలో
స్పష్టంగా ప్రతిఫలించటం గుర్తించాడు సిద్ధార్.

“ఇవే ఆ బందిపోట్ల నివాసస్థలాలని ఖచ్చితంగా
ఎలా చెప్పగలవు? ఇది ఎడారిలోని ఇరవై ఎనిమిది గూడె
లోనూ ఒక టేమో....” సందేహం వెలిబుచ్చాడు సిద్ధార్.

“ఈ ఎడారిలో బండరాళ్ళతో కోటకట్టుకున్న
గూడెం ఏదీలేదు — ఒక్క ఘోర్కజాతి గూడెం తప్ప!
అదిగో అక్కడకాలలో విశ్రాంతి తీసుకుంటున్న
ఒంటెల్ని చూశావా? దాదాపు వందకిపైగా ఉంటాయి.
ఏ గూడెంలోనూ నాలుగైదుకన్న ఎక్కువుండవు.
ఒక్కో గూడెంలో ఒక్కటికూడా వుండదు. అదే బండ
గుర్తు. అదీకాకుండా, ఘోర్కబందిపోట్ల స్థావరం దగ్గర
ఎన్నడూ ఇంకేపోని నీటి చెలమవున్నది. అదిగో కనిపి
స్తోంది, చూశావా?....”

ఆమె ఇంకా ఏదో చెప్తుండగానే ఎక్కడినుంచో

నాలుగు ఒంటెలమీద బరువైన మూటలు వేసుకుని
గూడెంలోకి ప్రవేశించారు నలుగురు వ్యక్తులు.

వాళ్ళని చూడగానే సిద్ధార్థ సందేహాలన్నీ నివృత్త
మయిపోయాయి.

వాళ్ళు ఘోర్క బందిపోట్లుగా వెంటనే గుర్తించా
డతను. గతంలో సుస్మితని చంపిన రాక్షసుడు ఈ జాతి
వాడేనని గురుకురాగానే అతని నెత్తురు సలసలమరిగింది.
ఆక్షణమే ఆ ఇళ్ళలో నిద్రిస్తున్న బందిపోట్లని, వాళ్ళ
సంతతిని సమూలంగా నరికి పారయ్యాలనే వీరావేశాన్ని
బలవంతాన అదిమిపట్టుకున్నాడు.

ఆ బందిపోట్లకి కనిపించకుండా ఓ వెద్ద బండరాయి
వెనక దాక్కున్నారు కోయిల, సిద్ధార్థ.

వాళ్ళు ఒంటెలమీదనుంచి దిగి, వాటి మూపుల
మీదున్న మూటల్ని దింపుకుని ఓ ఇంటిలోపలికి తీసుకు
పోయారు.

సిద్ధార్థ ప్రశ్నార్థకంగా చూశా డామెవంక.

కోయిల చాలా తీవ్రంగా ఆలోచిస్తోంది. ఒకేసారి
ఆ గూడెంవాసులందర్నీ సమూలంగా నాశనం చేయటా
నికి పథకాన్ని మాపాందించుకుంటోంది.

తమవద్ద కొయ్యకర్రలు తప్ప మరే ఆయుధాలు లేవు.
వాటితో కొన్నివందలమందిని సంహరించటం జరిగే పని
కాదు. ఏదో ఉపాయంతో వాళ్ళని సమూలంగా మట్టు
చెట్టాలి.

ఎలా? ఇంతమందిని ఒకేసారి ఎదురు తిరక్కండా
నాశనం చేయటం ఎలా?

అదీ ఆమెని వేధిస్తున్న సమస్య.

సిద్ధార్థుడు కూడా వాళ్లకి చిక్కకుండా వాళ్ళందరినీ ఎలా సంహరించాలా అని ఆలోచిస్తున్నాడు. కోయిల ముఖంలోకి ప్రశ్నార్థకంగా చూశాడు, కాని ఆమె దీర్ఘంగా ఆలోచిస్తూ ఎటో నీరియస్ గా చూస్తోంది. తపోనివలూవున్న మునిబాలికలావుంది.

ఆమె మస్తిష్కంలో ఎన్నో ఆలోచనలు చెలరేగు తున్నాయి. నిద్రపోతున్న వాళ్ళను చంపటం వీరుల కుచితంకాదు, పైగా ఎండకో పసివాళ్ళు. ముసలి వాళ్ళు, స్త్రీలు నిశ్చింతగా, అమానుషంగా నిద్రపోతుంటారు. బందిపోట్ల భార్యలు, తండ్రులు, బిడ్డలు అయిన పాపానికి గాను వాళ్ళుకూడా బలైపోవాలా? ఇదెంతవరకు వ్యాయం?

ఇదీ ఆమెను వేధిస్తున్న సమస్య! అంతవరకు కక్షతో, ప్రతికారవాంఛతో, పగతో రగిలిపోయిన ఆమె హృదయంలో ఏమూలనో రవంత జాలికూడా తలెత్తి ఆమె ఆలోచనలో పానం సంపాదించుకున్నది.

ఆమె తన సుదేహాన్ని సిద్ధార్థుని గుసగుసగా చెప్పింది.

సిద్ధార్థ విస్మయంగా చూశాడా మేవంక.

ఈమె హృదయం ఎంత సున్నితం! శత్రువులగురించి కూడా సుహృద్భావంతో ఆలోచించేవాళ్ళెవరుంటారు? నిజమే బందిపోట్లు చేసిన నేగాలకీ వాళ్ళ స్త్రీలు, పిల్లలు ఎంతవరకు చాధ్యులు? అన్నెం పున్నెం ఎరగని వాళ్ళని కూడా ఆ బందిపోట్లు రాక్షసులతో బాటు సంహరించటం రాక్షసులను నిపించుకోమా?!

“నీ వాదనతో నేను ఏకీభవిస్తున్నాను కోయిలా....”

అన్నాడు లోగాంతుతో సిద్ధార్థుడు.

అతని నోట మొదటిసారిగా వెలువడిన తన పేరు అంత మధురమైనదనే విషయం అప్పుడే మొదటిసారిగా గుర్తించిన కోయిల ఆనందంతో అతనివంక చూసింది.

ఇరువురి కళ్ళు కలుసుకున్నాయి.

కోయిల గుండెల్లో ఆనందం లబ్ధిచేమని శబ్దం చేసింది.

అంతలోనే మళ్ళీ సీరియస్ అయిపోయింది తన కర్తవ్యం వెన్నుతట్టి జాగృతం చేసింది.

“అయితే ఏంచేద్దాం? బందిపోట్లని మాత్రమే సంహరించి తక్కినవాళ్ళని వదిలేద్దామంటావా?” అన్నది కోయిల. ఆమెకు పరిష్కారం తోచటంలేదు.

సిద్ధార్థుడు ఏదో చెప్పటానికి నోరు తెరిచాడు. సర్దిగా అప్పుడే వాళ్ళ వెనుక చిన్నగా శబ్దమయ్యింది.

చివ్వున తలతిప్పి చూసింది కోయిల. సిద్ధార్థుడు కూడా వెనక్కిచూసి నిరాంతరం పోయాడు.

అక్కడ బందిపోటు ఒకడు చేత పొడవైన పదునైన పట్టాకత్తి ధరించి నిల్చున్నాడు. ఎప్పుడు వచ్చాడో ఏమో వాళ్ళకరంకాక అయోమయ నితీలలో ఆచేతనంగా నిల్చుండిపోయా కోయిల.

సర్దిగా అప్పుడే ఆ బందిపోటు ఒక్కసారిగా వాళ్ళ మీద కురిచాడు; కత్తిని నూటిగా సిద్ధార్థుడికి విసిరాడు.

“మీరా?” అన్నది సంభ్రమంగా దివ్య. సునీల్ నవ్వుతూ నిల్చున్నాడు బయట.

“లోపలికి రావచ్చునా?” అన్నాడు.

గుమ్మంలో ఆడు తొలగి, “రండి!” అన్నది దివ్య మర్యాదకి.

తను రావటం ఆమె కివ్టం లేదని అప్రసన్నంగా ఆమె ముఖమే చెపుతోంది.

సునీల్ ఆ దేమీ పట్టించుకోకుండా, “నీదార గురించి మాట్లాడాలని వచ్చాను” అన్నాడు, ఆమె చూపిన సోఫాలో కూచుంటూ.

దివ్య ముఖంలో ఆయివ్వత పువ్వుగా ప్రకటిత మయింది.

“మీకు ముందే చెప్పాను, ఇకమీదట అతని గురించిన ప్రస్తావన నా ముందు తీసుకురావద్దని, అతనితో నా కెలాంటి సంబంధం లేదు. అతని విషయంలో నాకు ఇంట్రిస్టు లేదు” అన్నది ఖచ్చితంగా.

“ఆ విషయం నాకు తెలుసు—ప్రేమించిన అందాల రాశిని కాదని, 2 చవకబారు ఎయిర్ కండిషన్ తో రహస్యంగా శృంగారం జరుపుతూ ఆమెతో వెళ్ళిపోయిన మగాడ్ని ఏ ఆడదీ క్షమించదు. ఎక్కడో వాళ్ళిద్దరూ హాయిగా కొత్త జీవితం ప్రారంభించి వుంటారు....”

“సారీ, సునీల్ గారూ! మీ రీ విషయమే యింకా మాట్లాడదలచుకుంటే వింటానికి నేను సిద్ధంగా ఉన్నాను మీరు వెళ్ళవచ్చు” లేచి నిల్చుంది దివ్య.

సునీల్ తొందరగా ఆమె చేయిపట్టి అపుతూ “మీతో మాట్లాడాలని వచ్చాను, నన్ను నిరాశపరచకండి” అన్నాడు.

(ఇంకా వుంది)